



தென்காசி வடக்கு மற்றும் தெற்கு மாவட்ட கழக சிறுபான்மையினர் நல உரிமைப்பிரிவில் புதிதாக நியமிக்கப்பட்ட ஒன்றிய, நகர, பகுதி மற்றும் பேரூர் கழக நிர்வாகிகள் அறிமுகக்கூட்டம் தென்காசி தெற்கு மாவட்ட கழக பொறுப்பாளர் வே. ஜெயபாலன் மற்றும் வடக்கு மாவட்ட கழக பொருளாளர் சரவணன் முன்னிலையில், மாவட்ட அமைப்பாளர்கள் நாகர்கனி மற்றும் இஞ்சி.பி.முகமது இஸ்மாயில் ஆகியோரது தலைமையில் நடைபெற்றது. இந்நிகழ்வில் கழக சிறுபான்மையினர் நல உரிமைப் பிரிவு மாநில துணைச் செயலாளர் அன்வர் அலி, விருதுநகர் வடக்கு மாவட்ட அமைப்பாளர் பா.செல்லதுரை, நெல்லை மத்திய மாவட்ட அமைப்பாளர் நௌசாத், மாவட்ட துணை தலைவர் சாதிக் அலி மற்றும் துணை அமைப்பாளர் சுரண்டை.மு. ஹக்கீம், அப்துல் காதிர், திவான் அலி, உள்ளிட்ட கழக உடன்பிறப்புக்கள் கலந்து கொண்டனர்.

துணைவேந்தர்களை நியமிக்கும் வழக்கில் உயர்நீதிமன்றம் மாநில அரசுக்கு எதிராக அவசர அவசரமாக வழக்கினை நடத்தி, தடையாணை வழங்கலாமா?

தமிழ்நாடு அரசுக்கு சங்கடத்தை ஏற்படுத்த வழங்கப்பட்ட தீர்ப்பு கண்டனத்திற்குரியது!

திராவிடர் கழகத் தலைவர் கி.வீரமணி பேட்டி

சென்னை, மே 24 - துணைவேந்தர்களை நியமனம் செய்யும் அதிகாரம் தொடர்பாக, சென்னை உயர்நீதிமன்ற அமர்வு அவசர அவசரமாக தமிழ்நாடு அரசுக்குச் சங்கடத்தை ஏற்படுத்தும் நோக்கத்தோடு தடையாணை வழங்கியிருப்பது கண்டனத்திற்குரியது என்று செய்தியாளர்களுக்குத் திராவிடர் கழகத் தலைவர் கி.வீரமணி அவர்கள் பேட்டியளித்துள்ளார்.



பதில் கூறினார்.

அவ்விரவர் வருமாறு: செய்தியாளர்கள்: நேற்று முன்தினம் (21.5.2025) சென்னை உயர்நீதிமன்றத்தில், துணை வேந்தர்கள் நியமன சட்டத்திற்குத் தடையாணையை ஓர் அமர்வு வழங்கியுள்ளதே, அதுபற்றி உங்கள் மைக்கை மியூட் செய்து விட்டு, தீர்ப்பு வழங்கப்பட்டுள்ளது கண்டனத்திற்குரியது - சட்ட விரோதமானது என்று திராவிடர் கழகத் தலைவர் கி.வீரமணி நேற்று (22.5.2025) செய்தியாளர்கள் கேட்ட கேள்விக்குப்

அமர்வு திட்டமிட்டு, உச்சநீதிமன்றத்தை விட, உயர்நீதிமன்றம் உயர்ந்ததைப்போல, தவறான, சட்ட விரோதமான ஒரு தடையாணை கொடுக்கப்பட்டு இருக்கிறது. அவசர அவசரமாக விசாரணைக்கு எடுத்துக் கொள்ளப்பட வேண்டிய வழக்கல்ல!

இந்த வழக்கு அவசரமாக எடுத்துக்கொண்டு, விசாரிக்கப்பட வேண்டிய வழக்கும் அல்ல. அந்த வழக்கை, குறிப்பிட்ட இரண்டு நீதிபதிகள் கொண்ட (ஜி.ஆர்.சுவாமிநாதன், லட்சுமி நாராயணன்) விடுமுறைக் கால அமர்வுதான் விசாரித்து, கடைசி நாடில், அதற்குத் தடை வழங்கவேண்டும் என்கிற ஏற்பாட்டை செய்திருக்கிறார்கள்.

விசாரணையின்போது மாலை 6 மணிக்குமேல், ஒலிபெருக்கியை நிறுத்தி விட்டு, நாங்கள் எப்படி

வேண்டுமானாலும் செய்வோம் என்பதுபோல் அவர்கள் சட்டத்தைக் கையில் எடுத்திருக்கிறார்கள்.

முழுமையாக அந்த நீதிபதியின் போக்கு என்பது கெட்ட எண்ணத்தோடு, Malafide Action என்று நாங்கள் குற்றம் சுமத்துகிறோம்.

அதற்குரிய நடவடிக்கைகள் உரிய நேரத்தில் செய்யப்படும். உச்சநீதிமன்றத்திலும் தமிழ்நாடு அரசு சார்பில் மேல்முறையீடு செய்யப்படும் என்று நம்புகிறோம்.

உச்சநீதிமன்றத்தில் வழக்கு விசாரணை இருக்கும் நிலையில், உயர்நீதிமன்றம் தலையிடலாமா?

ஓர் அரசாங்கத்திற்கு, ஒரு வாரத்திற்குள்ளாக பதில் சொல்லவேண்டும் என்று சொல்லியிருக்கிறார்கள். மிக முக்கியமான பிரச்சினையில், உச்சநீதிமன்றம் தீர்ப்பு கொடுத்த ஒரு வழக்கில், அது சம்பந்தமான வழக்குகள் நிறுவையில் இருக்கின்ற நிலையில், அதை வழக்குரைஞர்கள் சுட்டிக்காட்டியபோதும், அதைப் பற்றி கவலைப்படாமல், நாங்கள் எங்கள் இஷ்டத்திற்கு “தானடித்த மூப்பாக நடப்போம்” என்பதுபோல சட்டத்தை வளைத்திருக்கிறார்கள்.

இப்படி அரசுக்கு நிர்ப்பந்தம் கொடுப்பது எவ்வகையில் நியாயம்? அதுவும் விடுமுறை காலத்தில், தமது அமர்வின் காலக் கெடு முடிவதற்குள் இந்த இடைக்கால தடை ஆணை வழங்குவதின் உள்நோக்கம் என்ன?

தமிழ்நாடு அரசுக்கு சங்கடத்தை ஏற்படுத்தும் நோக்கம்!

எனவே, அவர்கள் சட்ட விரோதமாகக் கொடுத்திருக்கின்ற தடையாணை மீது உச்சநீதிமன்றத்தில் வழக்கு இருக்கின்ற காரணத்தினால், மேலே அதனுள் புக விரும்பவில்லை.

ஆனால், இது முழுக்க முழுக்க தமிழ்நாடு அரசுக்கு ஒரு சங்கடத்தை உருவாக்கவேண்டும் என்கிற ஒரு கெட்ட எண்ணத்தோடு, Malafide Intention என்பதோடு இது நடத்தப்பட்டு இருப்பது வன்மையான கண்டனத்திற்குரியதாகும்!

- இவ்வாறு திராவிடர் கழகத் தலைவர் கி.வீரமணி செய்தியாளர்களிடம் கூறினார்

முத்தமிழறிஞர் கலைஞர் பிறந்தநாள் விழா!

திருவள்ளூர் மத்திய மாவட்டம் சார்பில் - மாநகர, ஒன்றிய, நகர, பகுதி, பேரூர்களில் தொடர் பொதுக் கூட்டங்கள்!

மாவட்டச் செயலாளர் - அமைச்சர் ஆவடி சா.மு.நாசர் அறிவிப்பு!



திருவள்ளூர் மத்திய மாவட்ட தி.மு.க. சார்பில் ஜூன் 3 ஆம் தேதி அன்று தமிழினத் தலைவர் முத்தமிழறிஞர் கலைஞர் அவர்களின் பிறந்தநாளை முன்னிட்டு திருவள்ளூர் மத்திய மாவட்டத்திற்கு உட்பட்ட மாநகர ஒன்றிய நகர பகுதி பேரூர் கழகங்களின் சார்பில் கீழ்க்கண்ட இடங்களில் சிறப்பு பட்டிமன்றம் மற்றும் மாபெரும் பொதுக்கூட்டம் நடைபெறுகிறது

நாள்	நேரம்	நிர்வாகங்கள்	செயலாளர்கள்	கழக பேச்சாளர்கள்
11.06.2025	மாலை 5 மணி	திருவேற்காடு நகரம்	NEK மூர்த்தி	மதிமாறன் டெக்ஸின் ரோமேரியோ
	மாலை 7 மணி	எல்லாபுரம் மத்திய ஒன்றியம்	தங்கம் முரளி	திருவெற்றியூர் கருணாநிதியாசர் அரபத்
12.06.2025	மாலை 5 மணி	திருவள்ளூர் கிழக்கு ஒன்றியம்	சே.பிரேம் ஆனந்த்	தாயகம் கவி முல்லை வேந்தன்
	மாலை 7 மணி	ஆவடி கிழக்கு பகுதி	வி.பேபி சேகர்	தூத்துக்குடி சரத்பாலா விரகை சந்தோஷ் ஜெய்
13.06.2025	மாலை 5 மணி	திருவள்ளூர் மேற்கு ஒன்றியம்	ஆர்.ஜெயசீலன்	செங்குன்றம் திராவிட மணி செல்வி. கீர்த்தனா
	மாலை 7 மணி	ஆவடி மேற்கு பகுதி	பொன் விஜயன்	தமிழன் பிரசன்னா திரு. மா. பூபதி
14.06.2025	மாலை 5 மணி	பூவிருந்தவல்லி மேற்கு ஒன்றியம்	டி.தேசிங்கு	கரூர் முரளி கவின்குமார்
	மாலை 7 மணி	ஆவடி தெற்கு பகுதி	ஜி.ராஜேந்திரன்	சைதை சாதிக் மோகநிதி
15.06.2025	மாலை 5 மணி	ஆவடி வடக்கு பகுதி	ஜி.நாராயண பிரசாத்	ஈரோடு இறைவன் பேரரசன்
	மாலை 7 மணி	திருவள்ளூர் வடக்கு ஒன்றியம்	பஜ்ஜி ராமகிருஷ்ணன்	பவானி கண்ணன் சிலம்பரசன்
16.06.2025	மாலை 5 மணி	திருமழிசை பேரூர்	தி.வே.முனுசாமி	செல்வி. சேலம் சுஜாதா மாறன்
	மாலை 7 மணி	திருநின்றவூர் நகரம்	தி.வை ரவி	ஆடுதறை உத்திராபதி நா. அருண்
17.06.2025	மாலை 5 மணி	பூவிருந்தவல்லி நகரம்	G.R.திருமலை	திண்டுக்கல் ஐ. லியோனி, ரிஷி சந்தோஷ்
19.06.2025	மாலை 5 மணி	பூவிருந்தவல்லி கிழக்கு ஒன்றியம்	ப.ச.கமலேஷ்	செல்வி. மதிவதனி சாய் ரித்திக் சக்திவேல்

எனவே மேற்கொண்ட பொதுக்கூட்டத்தில் பூவிருந்தவல்லி சட்டமன்ற உறுப்பினரும் மாநில ஆதிதிராவிடர் நலக்குழு செயலாளர் ஆ.கிருஷ்ணசாமி, தலைமைச் செயற்குழு உறுப்பினர் கே.ஜெ.ரமேஷ், மாநில நிர்வாகிகள் பிரபு கஜேந்திரன், சி.ஜெனாபு. மாவட்டக் கழக நிர்வாகிகள் மா.இராஜி, வி.ஜெ.சீனிவாசன், காயத்ரி ஸ்ரீதர், எஸ்.ஜெயபாலன், பா.நேரஞ்சுமார், பொதுக்குழு உறுப்பினர்கள் த.எத்திராஜ், ஜி.ராஜேந்திரன், ஜி.விமல்வர்ஷன், எம்.முத்தமிழ் செல்வன், வி.குமார், ஜெ. மனோகேவன், காஞ்சனா சுதாகர், எஸ்.சங்கர், மற்றும் மாநகர ஒன்றிய நகர பகுதி பேரூர் கழகங்களின் நிர்வாகிகள் மாவட்ட அணிகளின் நிர்வாகிகள் உள்ளடாசி இந்நாள் முன்னாள் பிரதிநிதிகள், கழக மூத்த முன்னோடிகள், கிளை கழக, வட்டக் கழக செயலாளர் நிர்வாகிகள் அனைவரும் பெருந்திரளாக நடைபெறும் பொதுக்கூட்டங்களில் கலந்து கொள்ளுமாறு அன்புடன் கேட்டுக்கொள்கிறேன்

அமைச்சர் ஆவடி சா.மு.நாசர்,

செயலாளர், திருவள்ளூர் மத்திய மாவட்ட தி.மு.க.

சிவகங்கை - மல்லாக்கோட்டை கல்குவாரி விபத்தில்

உயிரிழந்த 6 பேரின் குடும்பங்களுக்கு ரூ.60 லட்சம் நிதி உதவி!

முதல்வர் நிவாரண நிதி - நிறுவன நிதி - சொந்த நிதி - அமைச்சர் கே.ஆர்.பெரியசுருப்பன் வழங்கினார்!

சிவகங்கை, மே 24 - சிவகங்கை மாவட்டம் சிங்கம்புனரி தாலுகா மல்வாட் கோட்டையில் தனியார் கல்குவாரி உள்ளது. இந்த கல்குவாரியில் கடந்த 20 ஆம் தேதி ஏற்பட்ட பாறை சரிவு மற்றும் மண் சரிவுகளினால் ஆறு பேர் படுகாயம் அடைந்தார்கள். இதில் 5 பேர் இடபாடுகளில் சிக்கி பலத்த காயத்துடன் உயிரிழந்தார்கள். இதில் ஒருவர் தாதுக்குடி மாவட்டத்தைச் சேர்ந்த மைக்கேல் என்பவர் மட்டும் பலத்த காயங்களுடன் மதுரையில் உள்ள தனியார் மருத்துவமனையில் சிகிச்சை சேர்க்கப்பட்டிருந்தார். அவரும் சிகிச்சை பலனின்றி நேற்று முன்தினம் மரணம் அடைந்தார். இந்த விபத்தில் 6 பேர் மரணம் அடைந்துள்ளார்கள்.

இறந்த 5 தொழிலாளிகளான குழிசேவல்பட்டியைச் சேர்ந்த கணேசன், ஒடப்பட்டியை சேர்ந்த முருகானந்தம், இ. மலம் பட்டியைச் சேர்ந்த ஆறுமுகம், ஆண்டிச்சாமி, ஆகிய நான்கு பேரின் உடல்கள் மீட்கப்பட்டு சிவகங்கை கிளிக் சேர்ந்த ஹர்ஷித்தின் உடல் மீட்கப்பட்ட முடியாமல் இடபாடுகளில் கிடந்தது. ஹர்ஷித்தை மீட்பதற்காக திருநெல்வேலி மாவட்டம் ரதாபுரத்திலிருந்து தேசிய மீட்புப் படையினர் இன்ஸ்பெக்டர் கலையரசன் தலைமையில் ஒரு நாள்தொடர் அந்த உடலை மீட்டு சிவகங்கை அரசு மருத்துவக் கல்லூரி மருத்துவமனைக்கு பிரேதப்

ரிசோதனைக்கு அனுப்பி வைத்தார்கள். இறந்துபோன ஹர்ஷித் உறவினர்களுக்கு தகவல் தந்ததன் பேரில் அவரது உறவினர்கள் நேற்று முன்தினம் சிவகங்கைக்கு வந்தார்கள். ரூபாய் 6 லட்சம் இதுபோக கல்குவாரி விபத்து பற்றிய தகவல் முதல்வருக்கு தெரிவிக்கப்பட்டது. முதல்வர் மரணம் அடைந்த 5 பேரின் குடும்பத்திற்கு தலா ரூபாய் 10=50 லட்சம் வீதம் மொத்தம் ரூபாய் 42 லட்சத்தினை குழிசேவல்பட்டி கணேஷ், ஒடப்பட்டியை சேர்ந்த முருகானந்தம், இ.மலம் பட்டியைச் சேர்ந்த ஆறுமுகம், ஆண்டிச்சாமி ஆகியோரின் உறவினர்களிடம் மாவட்ட ஆட்சியர் திருமதி ஆஷா அஜித் தலைமையில் கூட்டுறவுத்துறை அமைச்சர் கே.ஆர்.பெரியசுருப்பன் வழங்கினார்.

இதனைத் தொடர்ந்து ஓரிசா மாநிலத்தைச் சேர்ந்த பைக்கலைன் ஒட்டுநர் ஹர்ஷித் உடன் சிவகங்கை அரசு மருத்துவமனையில் பிரேதப் பரிசோதனை முடிவடைந்து அவரது உறவினர்களிடம் நேற்று முன்தினம் ஒப்படைக்கப்பட்டது. ஹர்ஷித் உதவி உதவி வழங்கினார். ஹர்ஷித் உடலை குளி ரூட்டப்பட்ட ஆம்புலன்ஸ் மூலம் ஓடிசாவிற்கு அனுப்பி வைத்தார். தொடர்ந்து மதுரை தனியார் மருத்துவமனையில் சிகிச்சை பெற்று மரணம் அடைந்த மைக்கேலின் உடல் மதுரை அரசு ராஜாஜி மருத்துவமனையில் பிரேதப்

பரிசோதனை செய்து உறவினர்களிடம் ஒப்படைக்கப்பட்டது. மைக்கேல் உடலிற்கு மலர் மாலை வைத்து அமைச்சர் கே.ஆர்.பெரியசுருப்பன் அஞ்சலி செலுத்தினார். மைக்கேல் உறவினரிடம் முதல்வர் அறிவித்த ரூபாய் 1 லட்சத்திற்கான காசோலைஅவரது சொந்த நிதியாக ரூபாய் ஒன்றரை லட்சம், கல்குவாரி உரிமையாளர் தந்த ரூபாய் 5 லட்சம் ஆக மொத்தம் ரூபாய் 7=50 நிதியை வழங்கி ஆறுதல் கூறினார்.

மேலும் சிகிச்சை பலனின்றி உயிரிழந்த மைக்கேல் மரணம் குறித்து முதல்வருக்கு தகவல் தெரிவித்து நிவாரண உதவி பெற்று தருவதாக உறுதி கூறினார். இதுவரை இறந்து போன ஐந்து பேரின் குடும்பத்தினரிடம் முதல்வர் நிவாரண உதவி, கல்குவாரி உரிமையாளர் நிதி உதவி, அமைச்சர் பெரியசுருப்பன் சொந்த நிதி உதவி மொத்தம் ரூபாய், 60 லட்சம் நிவாரண உதவி யாக வழங்கப்பட்டுள்ளது. இதில் முதல்வர் சார்பில் ஐந்து நாட்களுக்கு 20 லட்சமும் காயம் அடைந்த மைக்கேலுக்கு ரூபாய் ஒரு லட்சம் அமைச்சரின் சார்பில் ஆறு நாட்களுக்கு ஒன்பது லட்சம் கல்குவாரி உரிமை யாளர் சார்பில் 30 லட்சம் ஆக ரூபாய் 60 லட்சம் ரூபாய் வழங்கப்பட்டுள்ளது.

விபத்தில் காயம் ஏற்பட்டு சிகிச்சை பலனின்றி மரணம் அடைந்த மைக்கேல் குடும்பத்தினருக்கு முதல்வர் நிவாரண நிதி உதவி பெறுவதற்காக நடவடிக்கைகள் மேற்கொள்ளப்பட்டு வருகிறது. அமைச்சருடன் கழக நிர்வாகிகள் உடன் சென்றிருந்தார்கள்.

திராவிட இயக்க தீரர்கள் நினைவு நாள்

குட்டப்பாளையம் மிசா கே.என்.சாமிநாதன் மே 24 (1986)



கொங்கு சீமையில் பாரம்பரியமிக் செல்வாக்குள்ள குடும்பத்தில் பிறந்தவர் எனினும், கயமரியானை இயக்கத்தில் ஈடுபாடு கொண்டு, திராவிடர் கழகத்தில் பணியாற்றி, கழகம் துவங்கியபோது தன்னையும்குடும்ப இணைத்துக் கொண்டு, கழகச் செயல் வீரர்களுடன் கொங்கு மண்டலத்தின் பட்டிதொட்டிகளுக்குக் கெல்லாம் சென்று, பாராமுடி பூரியும்படி நகைச்சுவையாக பேசி கழக கொள்கைகளை பரப்பியவர்.

1967ல் வெள்ளகோவில் தொகுதியில் கழகத்தின் சார்பில் போட்டியிட்டு, வெற்றி பெற்றார்.

பேரறிஞர் அண்ணா முதல்வராக இருந்தபோது, காஸ்நடை அபிவிருத்தி குழு உதவி தலைவராகவும் - தமிழ்நாடு தானிய சேமிப்பு கிடங்கு இயக்குநராகவும் - ஈரோடு மத்திய கூட்டுறவு வங்கி இயக்குநராகவும் - தாராபுரம் குளத்துப்பாளையம் கூட்டுறவு நூற்பு ஆலை தலைமை பொறுப்பு போன்ற பொறுப்பு வகித்து திறம்பட பணியாற்றியவர்.

நெருக்கடிகால் மிசா சட்டத்தில் கைது செய்யப்பட்டு கோவையில் சிறைவாசம் அனுபவித்தவர்.

முத்தமிழறிஞர் கலைஞர் அவர்கள் “கொங்கு நாட்டில் தலைதாழ்ச்சிங்கமாக, தன்மான முரசாக தமிழ் இனத்துச் சுடரொளியாக வாழ்ந்த குட்டையாளையத்தார்” என தனது இரங்கலில் தெரிவித்துள்ளார்.

தலைமைக் கழகம்

தி.மு.க.